

LINJA GWIDA TAL-BANK ĊENTRALI EWROPEW**tal-20 ta' Jannar 2009****li temenda l-Linja Gwida BĊE/2000/7 dwar l-istrumenti u l-proċeduri tal-politika monetarja ta' l-Eurosistema****(BĊE/2009/1)****(2009/101/KE)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat li jstabbilixxi l-Komunità Ewropea u b'mod partikolari l-ewwel paragrafu tal-Artikolu 105(2),

Wara li kkunsidra l-Istatut tas-Sistema Ewropea ta' Banek Ċentrali u tal-Bank Ċentrali Ewropew (minn hawn 'il quddiem 'l-Istatut SEBC') u b'mod partikolari l-Artikolu 12.1 u l-Artikolu 14.3 flimkien mal-ewwel paragrafu tal-Artikolu 3.1, l-Artikolu 18.2 u l-ewwel paragrafu tal-Artikolu 20,

Billi:

- (1) Biex ikun hemm politika monetarja waħda hemm bżonn li jiġu ddefiniti l-istrumenti u l-proċeduri li għandhom jintużaw mill-Eurosistema, li tikkonsisti mill-banek ċentrali nazzjonali (BĊNi) tal-Istati Membri li adottaw l-euro (minn hawn 'il quddiem 'l-Istati Membri parteċipanti') u l-Bank Ċentrali Ewropew (BĊE), sabiex tiġi implimentata din il-politika b'mod uniformi għewwa l-Istati Membri parteċipanti.
- (2) Minhabba żviluppi riċenti fis-swieg tat-titoli sostnuti minn assi, hemm bżonn ta' ċertu tibdil fid-definizzjoni u l-implimentazzjoni tal-politika monetarja waħda tal-Eurosistema. B'mod partikolari, hemm bżonn li jinbidlu r-rekwiżiti tal-klassifikazzjoni fir-rigward tat-titoli sostnuti minn assi, u biex tiġi eskluża ċerta kategorija ta' titoli sostnuti minn assi milli jintużaw fl-operazzjonijiet ta' kreditu ta' l-Eurosistema, sabiex jiġi sodisfatt ir-rekwiżit tal-Artikolu 18.1 tal-Istatut tas-SEBC li l-operazzjonijiet ta' kreditu mal-istituzzjonijiet ta' kreditu u parteċipanti oħrajn tas-suq għandhom ikunu bbażati fuq garanziji adegwati.
- (3) Waħda mill-miżuri tal-kontroll tar-riskju li tista' tiġi applikata mill-Eurosistema biex ikun hemm protezzjoni adegwata tar-riskju tal-Eurosistema skont l-Artikolu 18.1 tal-Istatut tas-SEBC hija l-introduzzjoni ta' restrizzjonijiet dwar min jagħmel il-hruġ jew assi użati bhala garanziji. Biex l-Eurosistema tiġi mharsa kontra l-espożizzjoni tal-

kreditu, jinhtieg li tiġi limitata l-konċentrazzjoni ta' min johroġ bonds mhux koperti tal-banek bhala garanzija,

ADOTTA DIN IL-LINJA GWIDA:

*Artikolu 1***Emendi ta' Anness I**L-Anness I tal-Linja Gwida BĊE/2000/7 tal-31 ta' Awwissu 2000 dwar l-istrumenti u l-proċeduri tal-politika monetarja ta' l-Eurosistema ⁽¹⁾ qed jiġi emendat skont l-Anness ta' din il-Linja Gwida.*Artikolu 2***Verifika**

Il-BĊNi għandhom jibagħtu dettalji tat-testi u l-mezzi dwar kif fihsiebhom jikkonformaw ma' din il-Linja Gwida lill-BĊE mhux iktar tard mit-30 ta' Jannar 2009.

*Artikolu 3***Dhul fis-sehh**

Din il-Linja Gwida għandha tidhol fis-sehh fl-20 ta' Jannar 2009. L-Artikolu 1 għandu jghodd mill-1 ta' Marzu 2009.

*Artikolu 4***Indirizzati**

Din il-Linja Gwida hija indirizzata lill-BĊNi tal-Istati Membri parteċipanti.

Magħmul fi Frankfurt am Main, 20 ta' Jannar 2009.

*Għall-Kunsill Governattiv tal-BĊE**Il-President tal-BĊE*

Jean-Claude TRICHET

⁽¹⁾ ĠU L 310, 11.12.2000, p. 1.

ANNEX

L-Anness I tal-Linja Gwida BCE/2000/7 jiġi emendat kif ġej:

(1) Fit-Taqsima 6.2.1 taht l-intestatura "Tip ta' Assi" punt c) ir-raba' paragrafu jinbidel b'dan li ġej:

"(c) m'għandhomx jikkonsistu, għal kollox jew parzjalment, attwalment jew potenzjalment, minn noti marbutin ma' kreditu jew klejms simili li jirriżultaw mit-trasferiment ta' kreditu permezz ta' derivattivi ta' kreditu jew *tranches* jew titoli oħrajn sostnuti minn assi (*). Titoli sostnuti minn assi mahruġin qabel l-1 ta' Marzu 2009 għandhom ikunu eżentati mir-reqwizit li m'għandhomx jikkonsistu minn *tranches* ta' titoli oħrajn sostnuti minn assi sal-1 ta' Marzu 2010.

(*) B'mod partikolari, dan l-obbligu ma jsewlixi titoli sostnuti minn assi fejn l-istruttura tal-hruġ tinkludi żewġ vetturi ta' għan speċjali u r-reqwizit tal-bejgħ veru' jiġi sodisfatt fir-rigward ta' dawk il-vetturi ta' għan speċjali biex l-istrumenti ta' debitu mahruġin mit-tieni vettura ta' għan speċjali ikunu sostnuti direttament jew indirettament mill-għabra oriġinali ta' assi mingħajr ma jkun hemm tranching. Barra minn hekk, il-kunċett ta' *tranches* ta' titoli oħrajn sostnuti minn assi ma jinkludix bonds koperti li jikkonformaw mal-Artikolu 22(4) tad-Direttiva tal-Kunsill 85/611/KEE tal-20 ta' Diċembru 1985 dwar il-koordinazzjoni ta' liġijiet, regolamenti u dispożizzjonijiet amministrattivi li jirrelataw għal imprizi ta' investiment kollettiv f'titoli trasferibbli (UCITS) (ĠU L 375, 31.12.1985, p. 3).";

(2) Fil-ħames paragrafu tat-taqsima 6.3.1, tiddaħhal is-sentenza li ġejja wara t-tieni sentenza:

"Għal titoli sostnuti minn assi mahruġa mill-1 ta' Marzu 2009 l-quddiem, l-obbligu ta' l-Eurosistema għal standards għolja ta' kreditu tfisser skont valutazzjoni ta' kreditu 'AAA' fil-hruġ b'limitu ta' kwalità ta' kreditu minimu fuq il-ħajja ta' titolu f'fissat fil-livell ta' valutazzjoni ta' kreditu 'single A' (*).

(*) 'AAA' tfisser klassifikazzjoni fit-tul 'AAA' minn Fitch, Standard & Poor jew DBRS jew 'Aaa' minn Moody.";

(3) Fl-ewwel paragrafu tat-taqsima 6.4.2, jiddaħhal it-tielet inċiż li ġej:

"— L-Eurosistema tillimita l-użu ta' bonds tal-bank mhux koperti mahruġin minn xi entità li magħha min jagħmel il-hruġ ikollu rabtiet mill-qrib skond l-obbligi legali stabbiliti fit-Taqsima 6.2.3. Il-bonds mhux koperti tal-bank mahruġin minn persuna (*issuer*) jew entità waħda li magħha min jagħmel il-hruġ ikollu rabtiet mill-qrib, jistgħu jintużaw biss bħala garanziji minn kontroparti sakemm il-valur mogħti lil dik il-garanzija mill-Eurosistema wara l-applikazzjoni ta' *haircuts*, ma jkunx jaqbeż l-10 % tal-valur totali tal-garanzija mogħtija minn dik il-kontroparti wara l-*haircuts*. Din il-limitazzjoni ma tapplikax għal bonds mhux koperti tal-bank iggarantiti minn entità tas-settur pubbliku li għandha dritt timponi taxxi, jew jekk il-valur wara l-*haircuts* tal-bonds mhux koperti tal-bank imsemmija hawn fuq, ma jaqbiżx EUR 50 miljun. Bonds mhux koperti tal-bank mogħtija bħala garanzija lill-Eurosistema sa l-20 ta' Jannar 2009 m'humix suġġetti għal din il-limitazzjoni sa l-1 ta' Marzu 2010. Fil-każ li jkun hemm għaqda bejn entità waħda jew iżjed li jagħmlu l-hruġ ta' bonds tal-bank li m'humix koperti jew it-waqqif ta' rabta mill-qrib bejn dawn, dawn l-entitajiet għandhom jiġu kkunsidrati bħala grupp wieħed ta' min jagħmel il-hruġ, fil-kuntest ta' din il-limitazzjoni, sena biss wara d-data tal-għaqda jew minn meta tiġi stabbilita rabta mill-qrib.";

(4) Il-kaxxa 7 fit-Taqsima 6.4.1 hija sostitwita b'li ġej:

"KAXXA 7

Miżuri ta' kuntroll tar-riskju

L-Eurosistema applika l-miżuri ta' kuntroll tar-riskju li ġejjin:

— *Haircuts ta' valutazzjoni*

L-Eurosistema applika "haircuts ta' valutazzjoni" fil-valutazzjoni ta' l-assi fundamentali. Dan jimplika li l-valur ta' l-assi fundamentali huwa kkalkulat bħala l-valur tas-suq ta' l-assi mnaqqas b'ċertu perċentwali (*haircut*).

— *Margins ta' varjazzjoni (immarkar għas-suq)*

L-Eurosistema teziġi biex il-valur tas-suq aġġustat skond il-haircut ta' l-assi fundamentali wżati fit-tranzazzjonijiet imregġa' b'lura (*reverse transactions*) u li jipprovdur likwidità, jinżamm matul iż-żmien. Dan jimplika li jekk il-valur, imkejjeq fuq bażi regolari, ta' l-assi fundamentali jaqa' anqas minn ċertu livell, il-bank ċentrali nazzjonali jitlob lill-kontroparti tissupplixxi assi jew flus kontanti addizzjonali (jiġifieri jagħmel sejha għall-*margins* (*margin call*)). Bl-istess mod, jekk il-valur ta' l-assi fundamentali, wara r-rivalutazzjoni tagħhom, jaqbeż ċertu livell, il-kontroparti tista' takkwista lura l-attiv jew il-flus kontanti żejda. (Il-kalkoli rilevanti għall-eżekuzzjoni tas-sejhiet għall-*margins* (*margin calls*) huma pprezentati f'Kaxxa 8).

— *Limiti fir-rigward ta' l-użu ta' bonds mhux koperti tal-banek*

L-Eurosistema tapplika limiti għall-użu ta' bonds mhux koperti tal-banek li huma deskritti fit-Taqsima 6.4.2.

Il-miżuri ta' kuntroll tar-riskju li ġejjin jistgħu jiġu applikati wkoll mill-Eurosistema f'kull żmien jekk ikun jinhtieġ biex tiġi żgurata l-protezzjoni adegwata ta' l-Eurosistema konformi ma' l-Artikolu 18.1 ta' l-Istatut tas-SEBC:

— *Margins inizjali*

L-Eurosistema tista' tapplika margins inizjali fit-tranzazzjonijiet imregġa' b'lura (*reverse transactions*) u li jipprovdu likwidità. Dan jimplika li l-kontropartijiet ikollhom jipprovdu assi fundamentali b'valur li ta' lanqas ikunu daqs il-likwidità mogħtija mill-Eurosistema flimkien mal-valur tal-margin inizjali.

— *Limiti fir-rigward ta' issuers/debituri jew garanti*

L-Eurosistema tista' tapplika limiti addizzjonali, minbarra dawk applikati għal bonds mhux koperti tal-banek, għall-espożizzjoni fil-konfront ta' *issuers/debituri* jew garanti. Dawn il-limiti jistgħu jiġu applikati għal kontropartijiet speċifiċi, b'mod partikolari jekk il-kwalità tal-kreditu tal-kontroparti tidher li turi korrelazzjoni qawwija mal-kwalità tal-kreditu tal-garanziji mogħtija mill-kontroparti.

— *Garanziji addizzjonali*

L-Eurosistema tista' titlob garanziji addizzjonali minn entitajiet finanzjarjament b'sahħithom sabiex taċċetta ċerti assi.

— *Esklużjoni*

L-Eurosistema tista' teskludi ċerti assi milli jintużaw fl-operazzjonijiet tal-politika monetarja tagħha. Dawn il-limiti jistgħu jiġu applikati wkoll għal kontropartijiet speċifiċi, b'mod partikolari jekk il-kwalità tal-kreditu tal-kontroparti tidher li turi korrelazzjoni qawwija mal-kwalità tal-kreditu tal-garanziji mogħtija mill-kontroparti."

(5) It-tabella f'Appendiċi 5 hija sostitwita b'li ġej:

"IS-SITI ELETTRONIĊI TA' L-EUROSISTEMA

Bank Ċentrali	Sit elettroniku
Bank Ċentrali Ewropew	www.ecb.europa.eu
Nationale Bank van België/Banque Nationale de Belgique	www.nbb.be or www.bnb.be
Deutsche Bundesbank	www.bundesbank.de
Central Bank and Financial Services Authority of Ireland	www.centralbank.ie
Bank of Greece	www.bankofgreece.gr
Banco de España	www.bde.es
Banque de France	www.banque-france.fr
Banca d'Italia	www.bancaditalia.it
Central Bank of Cyprus	www.centralbank.gov.cy
Banque centrale du Luxembourg	www.bcl.lu
Bank Ċentrali ta' Malta	www.centralbankmalta.org
De Nederlandsche Bank	www.dnb.nl
Oesterreichische Nationalbank	www.oenb.at
Banco de Portugal	www.bportugal.pt
Národná banka Slovenska	www.nbs.sk
Banka Slovenije	www.bsi.si
Suomen Pankki	www.bof.fi